

Hanv Tancho
Môg Kortam Mhonn
Tankam Sangat

Tuje khatir *Devachea Mogachi*
ek Prokasnni Ghevop

JOYCE MEYER

#1 *New York Times* Bestselling Author

HANV TANCHO
MÔG KORTAM MHONN
TANKAM SANGAT

Joyce Meyer



JOYCE MEYER
MINISTRIES

Nanakramguda, Hyderabad - 500 008

Copyright © 2011 by Joyce Meyer Ministries - Asia

All rights reserved. No part of this publication may be reproduced, distributed, or transmitted in any form or by any means, or stored in a database or retrieval system, without the prior written permission of Joyce Meyer Ministries - Asia.

Joyce Meyer Ministries - Asia
Nanakramguda,
Hyderabad - 500 008

Phone: +91-40-2300 6777
Website: www.jmmindia.org

HANV TANCHO MÔG KORTAM MHONN TANKAM SANGAT
Tell Them I Love Them - *Konkani*

First Print 2011

Printed at:
Caxton Offset Pvt. Ltd.
Hyderabad-500 004

PUSTOKA-MANDDAVOLLIHO ATTAP

Prostavna	5
1. Dev Tuzo Mòg Korta	7
2. Hanv Titlo Boro Tor?	13
3. Mog Soirigot	23
4. Mog, Bhorvanso Ani Bhavarth	31
5. Bhiranti Koddchi Suttka	39
6. Mog Sogleak Pavta	45
7. Devacho Mog Tuji Novsornni Kortolo	53

PROSTAVNA



Anink her kitea-i vôn odik chodd, apnnachech ostongim mon'xank, Devachê eke proskannêchi goroz mhonn mhaka khatren disun ieta. Ek kristanv mhonn, je buniadicher zoitivont jivit jievunk dhôrchem, ti hich buniad mhonn hanv mandun ghetam. Devachea moga vixim, amkam tokle-vollkichi goroz na; eke porkasnechi ki amkam goroz. Povitr Atmeanuch hi prokasnni diunk zata ani zonneklo bhavarthi boroilolea Devachea Utra ani magnnea-i udexim ti porkasnni sodta ani aplea niz jivitant Devacho môg polleta, Devachea hea mogacher niall korta tedna Povitr Atmo taka hi prokasnni dita.

Hea sonvsara khatir morunk Jezuk daddpak, Devan sogllea sonvsaracho chodd môg kelo tem mandun gheunk chodd xem sopem. Punn tum hea sonvsarant fokot ekloch monis aslolo zait zalear Dev tuzo môg korta to itlo ki tuje pasot morunk ani tujea ekleacheach pasot To Jezuk daddto also tem matxe chodd avghodd mandun gheupak.

Sobar vorsam uprant ek niraxi Kristanv zaun, hanv Devacho mog somzunk pavlim. Mhojê khatir khud' Povitr Atmea udexim, Devan Aplo môg udarponnim mhaka uddapo kelo. Tê ekuch prokasnnen sogllem mhojem jivit ani mhoji chal Tache kodde bodol'lea.

Hea pustokar tum kitem vachtai tem, Devachea moga vixim tuka novi khol nodor ani somzonni ditelem mhonn mhaka khatren dista. Samki tukach hi prokasnni mellunk, tum hea pustokar kitem vachtai tem tuje bhitor ek novi bhuk ghaltolem mhonn mhaka samkem disun ieta. Hem pustok sovkas vachunk, tem ek xikpa-mozot mhonn vapddunk ani fuddem asloleam panamnim tuka melltolim team chint'nancher toxench Povitr Pustokantleam vollincher niall korunk hanv tumkam bori bud'dh ditam.

Tachê viret hanv kainch nhoi ani ji-ji prokasnni ani somjikai Tachea Utrachi mhaka asa ti fokot Tachê kurpek lagun mhonn zanna zaun, lhanvikaien hem pustok tumche adhin kortam.

1



DEV TUZO MÔG KORTA

Khorenych Devan sonvsaracho itlo môg kelo ki Tannem Aplea ekleach Putak dilo, Tacher bhavarth tthevta tea dôr-eka mon'xacho nas zaina zaunk punn taka sasnnik jivit mellchê khatir.

JUANV 3:16

Devak ek famil-kuttumb zai, tor Aplim supurlim bhurgim zaunk Tannem amkam kelim. Ami ballam porim vagunk Taka naka, punn ami supurlim bhurgim koxim vagunk Taka zai. Apnnachea pangak-adharan ami ravunk, Apnnacher visvasan ami ravunk, Apnnacher ami thiravunk Apnnacho ami mog korunk ani *Apnnem amcho mog korunk ami diunk* Taka zai. Amkam ek goroz asta tedna Apnna xim ami hat soddun ieunk ani Apnnacher ami visvas tthevunk-dovrunk Taka zai. *Tujê* kodde ek khasgi sombondh-soirigot dovrunk Taka zai.

Amche modlim sobar zonnam Juanv 3:16, soglleankuch lagta mhonn somzotat. "Oxem, khorem, hea sonvsara khatir Jezu melo mhonn hanv zannam, Jezu melo to hea sobar lokachea

zomea pasot-uch nhoi. Amchea ek-eklea pasot To melo. *To tuje khatir melo!*”

Hea sonvsaracher tum to ekloch monis zal’lo zalear, To *tujech* khatir morto also. To tuje khatir te soglle koxtt-dogdog bhogto also. To *tuje* khatir melo. Dev *tuzo* itlo môg korta. Sasnnik mogan To tuzo môg korta.

Ek dis rostear hanv mhoji gaddi choloitalim, ani mhojea kallzak ulovun Devan mhonnlem, “Joyce, tum mhojea dolleanchi bhauli.” Povitr Pustokant ti vôll asa mhonn mhaka khobor pasun nasli. Jistuch tea vellar to Soitan ek chintop gheun ieilo ani oxem mhonnlem, “Oxem zalear, gorchacho ek ghons nhoi to? Tum kann zaun asai mhonn chin’tai tum?” Ani haka lagun, hanv mhojêch bhitor chintunk poddlim, “Mhonntôch hanvem tê toren chintchi goroz na.” Ami kherit mhonn, ami gunnadik mhonn, ami vegllinch mhonn somzunk, kuddisombondit(carnal) chintpacher tem add veta. Amche modlea zonn eklea vixex zonnak, amchea Bapan tea her dusrea mon’xa von vegllo zaunk rochl’lo.

Te vixim hanv chintit astana apsevechea vholdlea posreant ek vholdd apolanchea punzakodde ubi asl’le eke ostorechem chitr Devan mhojea monar thoddem bhov dakhoilem. Tinnem sogllê sorbhonvtim nodor marli ani tinnem khoreanich ekdom boro to dekhlo tedna to boreantlo boro kaddunk ti lagim sorli. Apnnak Hanv boreantlo boro to apol mhonn Dev mhaka

sangunk sodtalo tem hench. Kherit-mud'dom kel'li ekli ti hanv ti. Hem sarkem-xem disona, tor-ui polleun ghe, Dev soglleank amkam ek-ekleak tench sangta. To sangta tem, tunch mhozo konn eklo, ani her sogllim dusrim borim nhoi oxem nûm tem. Ami soglli kherit-mud'dom kel'lim mhonn hench To sangta. Hench Devachea Utrant asa, ani hem Utor soglleank amkam ek-eklea zonnak. *Devachea dolleantli bhavli ti tum.*

Mhoje vixim itleo boreo vastu sangleo teo chintun hanvem mhakach guneankari kelim mhonnun Devan kitem sanglem tem mhaka mânonk na. Don dis uprant, hanvem moujea Povitr Pustokar Stotr 17:8 ugoddlem, ani hanga mhøjê samkar hinch utram mhakach disunk laglim/hinch utram *mhaka* tellun koxim polleunk laglim: “Tujea dolleantlê bhaulê vori Tum mhaka rakh, Tujea pakotteanchê savllent mhaka lipoi.” Aibap rê! Ho ki khoreanich Dev. Devachea dolleantli hanv ti bhavli Karann zaito kall legun, te vixim hanvem chintlem titlei pauttim mhaka kherit-mud'dom kel'lim xem disonk laglem.

Mogak ek anvddo, ek tan-bhuk ani ek axa aplea kallzant lokak asta. Devan amkam têch bhaxen keleant. Sobar lok Dev sonvsaracho môg korta mhonn toxench Dev Jezucho mog korta mhonn mandun gheata, punn Dev apnnancho môg korta mhonn visvas dhorunk tankam kottin lagta. Toripunn jitlo Dev Jezucho môg korta titlo To tancho môg korta mhonn Devachem Utor xikoita. Jitlo To Jezucho môg korta titlo To *tuzo* môg korta. Ami Juanv 5:20, polleum-ia:

“Karonn Bap Putacho môg korta, ani Apunn korta titlem-i Putak dakhoita ani tumi ojav zaunchê khatir hanchê-vôn vhodd kortutvam To Taka dakhoitolo.”

Her dusrea utramnim voir dil’lê Ju. 5:20, hê vollichô orth Dev oso uloigta mhonn {ho boroupi} sangta: ‘Hanv him sogllim vhodd kortutvam Jezu udexim kortam, ani tumi ojav zaunchê khatir, hanchê-vôn odik vhodd kortutvam Hanv Jezu udexim kortolom. Kosleai kortutvak lagun ojav zaunk ani Dev kitem-i korta tê vixim bhoktin ravunk borem mhonn zannai tum?’

Ami Povitr Pustokantleo heo volli vachtany, punn Devak amche khatir kitem korunk zai tem ami chukoitanv. Tannem Jezu udexeim keleant tim kortutvam ami polleunk ani ojav zaun ami oxem mhonnunk Taka zai: ‘Aibap re! Tuvem Jezu udexim kelam tem vichitr, Deva.’ Tea uprant, zôî Jezun oxem mhonnlam, ‘Khorech khorem Hanv tumkam sot tem sangtam: jim konn Mhojer bhavarth dovortat tim, Hanv kortam tim kortutvam apunn-ui kortolim ani tanche poros xrextt kortutvam kortolim, kiteak Hanv Bapaxim vetam.’, thôî Ju.14:12 Povitr Pustokant tuvem vachunk Tachi khoxi.

Dev tinch kortutvam tuje udexim kortolo, hanchê vôn vhodd kortutvam tum kortoloi kieak Jezu Aplea Bapa xim gelo. Hem tum mandun ghetai? Dev tuzo môg korta mhonn ani tuzo vapudd kortolo mhonn tum bhavarth dovortai?

Hanv mhøjem xikop kortana, Somian eka disak mhaka adhar diun oxem mhonnlem: ‘Joyce Hanv porje khatir sobar xim kortutvam kortam kiteak Hanv tancho mog kortam, ani tim kednanch tem pollenant. Tim koxinch tem manun ghenant. Hanv tuka ekuch namuno ditam. Suria kodde uloitana dôr disak Hanv mhonntam, “Udeie”, Hanvem hem Joyce-a khatir, Betty khatir Jamie khatir... (hanga tujem nanv ghal) khatir kelem.’

Ogo ravun te vixim chint. To suria mollbar dôr disak *tujê* khatir udeta. Oi, toch suria! Ani ami tem sodanchem-chaltem mhonn ghetanv. To suria dôr disak vôir sorcho asa mhonn ami zannanv, punn to *tujê* khatir vôir sorta. Dev tê tôren tuzo môg korta.

Dusri Somurt 7:9 oxem sangta:

“Hea pasot Sorvespor tuzo Dev, To Dev, Aplo korar saballta To, visvaxi Dev To mhonn zanna za ani Tacho môg kortat ani Tacheo adnia samballtat team hozar pinddkank To Aplem boleponn dakhoita.”

Devachea mogant vantto gheun asop ek hozar pinddka tuka ekdom chodd zata mhonn chin'tai tum? To sasnnik Dev mhonn zanna za, ani tujean Taka bejar korunk zaina. Amche modlim sobar zonn ami amche chukim-ibaddamnim Devak fokot bejar

kortanv mhonn chin'tanv, punn tujean tem korunk zaina. Mog bejar zaina, Devan tuzo mog korina zaunk tujean korunk zaina. Kitem-jem Dev korta to môg mhoi. Zo môg To, Toch To.

Melleantlo mello ani kusloleantlo kuslolo hea sonvsaracher bhonvlo ani Jezuchea dolleamnim thimbi uddoito ani Taka oso mhonnto, 'Tuje mezgôtint mhaka poddunk naka; Emkoddant vochunk mhaka samki khatri zalea.' Patki to zalear pasun Dev tacho môg korta. Mhonntoch Devan Aple ievzonne khatir vinchleant ani povitr keleant tancho To mog korunk xokcho na?

Tuvm oxem mhonnlanç asot, "Hanv mhojea kallzant Jezuk ghetam, ani hanv Tacho mog kortam." Punn hanv tujekodde vichartam, *Dev tuzo mog korta mhonn tuka kitlo visvas asa?*

Ho tuka ekdom sado nirop: Dev tuzo môg korta. Punn her sogllem tuka somzun ieunk, tuje bhitor Devan ghalunk zai ti mullavi bunead hich ti.

Porva na. anink kitli vollok tum ghetai ani kitlo tokos gheun bharik xikop kortai ani Devachim kortutvam, Dev tuzo mog korta tem kortutv tum mandun ghenã zaxi zalear tuka kainch upkarchem na. Tujeã pasot Devacho môg bunead tujeã bhavarthak, bunead tum patkantlo suttpak ani dusreanche sevent bhitor sorunk bunead tujê kuvet-hikmotik. *Tujê khatir mandun ghetai tum Tacho môg?*

Dev tuzo môg korta!

2



HANV TITLO BORO TOR?

“Oslo bhorvanso amkam kednach niraxi korina vô fottoina vô lojek ghalina kiteak amkam dila tea Povitr Atmea udexim Devan amchea kallzannim Aplo môg ôtla.

Zorui amchean samkench kainch korunk zainaslem (ami amkanch mozot korunk bolla viret aslenv) torui Aplo nemlolo vell pavtoch Krist noxtteam khatir (zagear) melo.

Atam, eka promannik mon'xa pasot legun eklean aplo jiv divpak aprûb-athvench kortutv tem., zorui eka kullvont ani apurbaiechea ani udar dusreank pavpea khatir konnui ghoddie morunk pasun fuddem sorot

Zorui ami patki legit aslenv tori Krist (Obhixêk kel'lo To, Makhlolo To) amchê khatir melo tê ghoddnê udexim Dev Aplo khaxa môg dakhoita ani teach mogacho puravo amkam dita

Kristachea rogta udexim Devan amkam Apnnak mavovlolim keleant (soddoileant, nitivont keleant, ani Apnnakodde niz sombondant Devan amkam haddleant) mhonntôch Taka lagun Dev amkam Aplea raga-krodhantlim anink odik (dubhava viret) nivartolo.

Ami dusman asleanv tedna zalear-ui, Aplea Putachea mornna udexim Devan amkam Aplea mogache vengent portun ghetlim tor, odik chodd (khatren), atam amkam Aplea mogachê vengent portun ghetlea uprant, teach Aplea Putachea jivita (punorjivontponna) udexim To amkam taronn ditolo (patkachê podventlim disaandisak vattaitolo)”.

ROMKARANK 5:5-10 AMP

Ami bore bhaxen ravon titlim Dev amcho môg korta mhonn am sobar zonn mandun ghetanv. Chodd so lok apnnachoch titlo môg korinant ani oxem tim apunn Devak borim lagonant mhonn attaptat Toripunn Povitr Pustok oxem sangta: “Monis konn ga Tuvem tacho ugddas korcheak?” (St. 8:4). Ami fokot sadi rochnna, ani To *amcho môg korta kiteak To amcho môg korta*. Môg to Toch. (1 Juanv 4:16)

To tuzo mog korta, ani tum *kherit-aprûbaiecho*. Mhonngte tum xrextt-veglo ani aprûb. Tum mhoje bhaxen zauncho oso

nhoi, ani hanv tuje bhaxen zaunchim oxem nhoi. Her konnachech bhaxen ami zaunk vavurin zalear, ami niraxi zatolenv. Tedna oxem ghoddta ki tum titli bori nhoi mhonn tuka sangunk tum tea soitanak ek soeg ditai. Tum kitem zaunchi tem Devakodde asa, tuvem “titli bori” zaunchi naka.

Jezu tuje pasot melo to, kiteak tum zobor vhodd ani adbuhtnovlacho mhonnun vô To tuje khatir melo to, kiteak Tannem tuzo môg kelo mhonnun? Tuje khatir morunk, Tannem tuzo ekdomuch môg kolo zalear, Aplea rogta udexim Apnnak monovlolo kortoch, kitlo mhonn odik, atam To tuzo môg korcho na kai mhonn Povitr Pustok mhonnta. (ROM. 5:8,9) Disandis tujeo dhak-dhakteo chuki sonsun gheupak To tuzo ekdom môg korta. Hea disak tuka xokten ani zoitan haddunk To tuzo ekdom môg korta.

Amcheo chuki ani ogunn Apunn koso polleta tê vixim Tannem mhaka ek dis ek namuno dakhoilo. Aplo ghorcho vaur korto avoik polleto ek tin tem chear vorsanchea eka bhurgeak tujea monar hadd. Tem aple avoicho itlo mog korta ki udkachi ek dhaktti baldi ani ek lugotta-kuddko gheta ani fuddlea balcãovantlea zonela xim veta. Tem khorech tem zonel borem korun nibran ghansta, uprant thodde puspa-kagodache kuddke gheun tem zonel pusta.

Punn tea sogllea zonelacher tela ani sabvanche patt disunk lagle. Ani tum polletai tedna, tannem nivoll korpachem ekdom

borem lugott vapuddlem mhonn tuka kollon ieta ani taka mar ghalin so dista/gomtti pillun xi dista. Punn tem bhitor ieun oxem mhonnta: “Mommy,mommy, hanvem tujem zonel puslem. Tujê khatir hanvem itlo boro vaur kelo. Hanv tuzo môg kortam, mommy.”

Ek mogachi avoi oxem mhonnteli, “O...h...! Tem ek aprûp-borem kortub tujem. Adhar dilo mhonn hanv upkari tuka.” Tedna herkodden tem bhurgem gul’l zaina fuddem, ti avoi to mehell novoll korun kaddta ani aplea bhurgeak umêd haddun fuddarak te toren ani-anink korinaka mhonn sangta.

Apunn tench amche sovem korta mhonn Devan mhaka sanglem. To sodanch amcho mehell nivoll korun kaddta., tum ut’om tem konn bhaxen korunk tum zannai tem tum kortai zalear, hich ti vatt Dev tujekoddchi polleun asta. Ek kitem korunk tuka xokti na ti vatt tujekoddchi To polleun asona. Oxem, “Tum niz-sarko, Deva, ani hanv chukivont. Hanv vavurlam, ani hanv kitem kortam tem borabor zaina.”, tum mhonnunk toiar zaxi zalear, To tuji novsornni kortolo. Tedna To tuka adhar diunk toiar kiteak Apleacho adhar nastana tujean odik borem korunk zaina mhonn To zanna.

“Tor kiteak Zaka Devan daddla Toch Devachim utram uloita (Devacho khud’ nirop porgôtta), Dev Taka Alo Atmo thoddo-thoddo vo mapan

dina bogor Aplea Atmeachem dennem tem Dev hixopa bhair dita!”

“Bap To Aplea Putacho mog korta ani sogllem Tachea hatant dilam (patiela, Tache svadhin kelam).”

JUANV 3:34,35AMP

Ek dis heam vollincher mhojem xikop korun niall kelo, ani Dev Aplo Povitr Atmo hixoba-mapan amkam dina mhonn mhaka kollon ieilem tedna dhadoskaie pasot hanv roddlim. To amkam matxe hanga thoddem matxe thōi thoddem dina.

Tê bodlek, To oxem mhonnta: “*Hanga Mhojekodde asa tem sogllem ghe-vhor*” Aiz tuka soglli Devachi xokti ani môg mellum iexim asat. Tuka gorjechem tem sogllem Tachekodde asa, ani tem tuvem ghetlelem Taka zai. Karann kitem? To tuzo môg korta dekhun. Koxe-i toren tem tuka favo zaunk titlo tujean boro zaunk nozo dekhun, tem tuka favo zaunk tum titlo boro zaunchem mhonn na. Tuvem titlo sobit-sundor zaunchem mhonn na To tuzo môg korta mhonn Devak tem tuka diunk zai.

Dusri Somurt-int 7:6,7 AMP Dev oxem santa:

“Tor tumi heach Somia tumchea Devak ek povitr ani kuxin kaddun dovorloli porza; ak’hea sonvsarantlea soglle porjê modlim Apnnak ek kherit-aprûb porza zaunk heach Somia tumchea Devan tumkam vinchun kaddleant.

Kôichei her porjê vôn odik chodd tumcho numr-ank also mhonnun Devan Aplo mog tumkam diunk na ani tumkam vinchun kaddunk nant, karann soglleam porzam poros tumi ekdom bhov thoddim aslint”

Devan Apli kherit-aprûb porza zaunk Israel porjek vinchun kaddli, ani Povitr Sobha ti oxich mhonnun ami-i aiz khori otmik Israel porza. Tor him Povitr Pustokantlim utram jitlim tankam, titlim tumkam-i tim. Tannem mhonnlem: Sonvsarachea lokam modem tumi khub vhold kull mhonn Hanvem tumkam vinchun kaddunk nant” Amkam laun tem oxem mhonnchem, “Soglleam sarkem tench tumi kelem mhonn vo tumi itlim aprûb mhonn Hanvem tumkam vinchun kaddunk nant.”

Anink her konnachea-i vôn tim bhov thoddim aslim mhonn To sangunk sodta. Khorem mhonnlear, tumi mhoje bhaxen asxeat zalea, tumkam taronn mellchê adim tumi bhov korun apunn anink her konnache-i vôn odik paxt mhonn chin'to aslim. Tori DS 7:8ve AMP vollint Dev oxem sangta:

“Tori toch Somi tumcho môg korta ani tumchea purvozank dil'lo soput To samballpi dekhun Tannem tumkam ek bollixt hatan bhair kaddleant ani Egiptachea Faraoh patxaiachea hatantlim, gulamponnache ghorabeantlim soddoileant.”

Bobatt marpa-zago toch! Dev sangta, *“Hanvem mhozo môg tuka dilo. Ani tum povitr mhonn Hanvem tuka sanglem. Tum*

kherit-aprûb mhonn Hanvem tuka sanglem.” Tumi borim-gunnadik ani aprûb mhonnon Hanvem tumkam vinchun kaddunk nant, bogor kiteak Hanv tumcho môg kortam mhonnon. Aiz tumi kitem kel’lem Devak zai tem zannont tumi? Aplo môg tumi mandun ghetlolo ani tumche bhitor dovorlolo Taka zai.

Tor amkam sobar zonnank, ekdom motto proxnn to, amkam amchich aprûbai disona. Dev amcho môg korta mhonn ami mandun ghenav vô tea khatir anink her konn-ui amcho môg korta mhonn ami mandun ghenav. *Hanv oslea gondholl-rajkant astana-anink her konnachean mhozo mog korunk xokot?* oxem ami chin’tanv. Apunn hollxikavnno nirupi(rup naxil’lo) mhonn tum chin’txi zalear, tum hollxikavnno ani nurupi(rup naxil’lo) distai ani tech porim vagtai(vavurtai). Tujea kallza bhitor tujench sarkem-rup tuvem kortoch, magir tujean tea sarkea-rupa voir soronk zaina.

Mhozo ekdom motto proxnn aso to mhonnlear mhaka mhojich aprûbai diso nasli, ani mhojich novsornni korunk unnem mhonnlear mhojea vellache 75 toke hanv ghalim. Hanv chodd uloitam mhonn hanvem chin’tlem mhonntoch hanv ogim ravunk vavurlim. Punn havn ogim raulim tedna, hanv niraxi zatalim, ani hanv kiteak ogim asam tem soglleankuch zanna zaunk zai aso. Tedna hanv oxem chin’tim, *“Punn mhaka vhoadd tondd asa mhonn tumi mhaka sanglam. Tor mhaka soddun diat. Hanv fokot ogim ravunk vavurtam.”*

Hanvem te vixim kitlim vorsam sarlim tim mhojean tukam sangunk zaina. Ani toripunn hanv zaite pauttim mhojea tonddak lagun trasant poddtam. Osol uloupi sobar lok osol thondd sangateankodde kazar zaleant. Tem tujem vhoddlem tondd anink odik chodd dison ieta, ani soitan te vixim tuka thambonastana ugddas korta. Ani taka khasti-formonn mhonntat.

Tumi khasti-formonna mekllim asunk Devak zai, punn mekllim aspak bhavarth ani dhir aschi goroz. Porva na tum kitli guneankari distai, tem tujea vaittak farikponn diunk zaunchem na mhonn zannai tum? Tuvem kitem-i vaitt kelam tedna Dev tuzo mog korta mhonn mandun gheupak osol avghodd tem.

Tum kitli vaitt hollxikavnni ani nirupi te vixim chin'tnamnim soitan tuka sogll vell bhorunk lagta. "Tuvem atam tem kelam," oxem to mhonnta, Konn mhonn chin'tai tum? Itli ghanniari tum, Dev tuka kednanch axirvadik korcho na. Tujean atam konnakuch govai diunk zaunchi na. Tujean kitench nitt-samkem korunk zaina.

Tednanch ki tuje bhitorlea-bhitor tuvem voir sorchi ani oxem mhonnchi goroz: "Bapa, hanvem ek chuk kelea, ani Jezuchea tea rogta udexim mhaka bhogos mhonn hanv Tujekodde magtam. Hanv mhojea kallzan niz-khori, mhaka tujea bhogsonneachi gorz. Soitana, tum hangacho pois sor,

Jezun mhojea patkachem farikponn dilem, ani tuzo bhesuch nhoi to.” Uprant tum fokot voych ani khuxal za, sontosbhorit za. Bhov korun tum oxi chin'toli: “Hanv portun-portun tich abud'dhi kortub korit astam.” Hanv khasti-formonn marpa vixim bond korin porian hanv-ui tench chin'tim. *Tuvm kitem kelaim te vixim tum khasti-formonn marpa-bond kortai tedna tum tem korpachem bond kortoli.*

Guneankarponn ani khasti-formonn tujer itlo bhar haddta ani tuka niraxi korta ki tujean meklllo asonk zania. Tujeruch khasti-formonn marina zaunk, tum bollixtt zaunchi goroz asta. Tuvm bollixtt zaun ani bhavarthan cholun voir sorchem poddta ani *guneankarponnak na mhonnchiem poddta.* To soitan tuka oxem sangtolo, “Mhonnge tê vixim tuka vaitt pasun dischem na? Kiteak, thoddim horam tori tuka vaitt dischem poddta. Tuvm kelem tem khoreaninch vaitt kortub.” Soglle tuvm mhonnchem temhem, “Na, dubhavavinn mhaka tem dischem na. Ani tê vixim mhaka dischench na.”

Iz. 53, AMP 5, 6 ani 11 Jezun amche khatir amchim patkam vhelim tedna, Tannem guneankarponn tem-i vhelem (tantunt khastichem formonn-ui ieta.) Tum khasti-formonna meklllo aspak tea soitanak naka. Kiteak? Karann, tum khasti-formonnant asxi zalear tujean khoreaninch Devachea mogache ubent murgottunk zaina. Khasti-formonn tuka Devakoddcho doxim korta ani tem Deva ani tuje bhitor ek tikea- vonnot

koxi zata. Tum guneanvkarponnant astai tedna tujean Deva Bapak polleunk zaina. Tum sogllem polletai tem guneanvkarponn ani tujea samkar tem patok.

Khasti-formonna mekllo chol ani Tachi bhorpur doiallai tujem patok pasun bhogxita, tench To somzunk dita. To tuzo môg korta, ani Tachi doiallai ani bhogsonnem fukott denim. Ghe tim aiz!

Dev tuzo môg korta!

3



MOG SOIRIGOT

Ani amche khatir Devachê aprûbaicho môg ami zannanv (onnbhavan ani barik nodren somzotanv, vollkotanv, te vixim amkam soiran asa) ani to Devachê aprûbaicho môg ami mandun ghetanv (ghott dhorun asanv, tacher visvas dovortanv ani patietanv). Dev mog, mogant asta ani mogant cholot asta to Deva sovem asta ani Deva sovem cholot asta.

1 JUANV 4:16 (AMP)

Konn baxen tuka Devachea moga vixim odik chodd soiran asuk ani tuvem to mog zanna zaunk zata? To kitlo tuzo mog korta ti porva na, tea moga vixim tuka soiran nasot ani to mog tum zanna na zaxi zalear to mog tuka kiteakuch upkarmo na. Konnem-i tuje sovem zaito mog dakhoilo zalear tuka itlem borem bhogta tem tum zannoi? Konnuch tuzo mog korta mhonn tum vollkotai dekhun tuka itli ub ani aprûbai bhogta ki tujean akh'ho sonvsar kâich nhoi korun gheunk zata. (mhonn

tuka dista). Dev tuzo mog korta ani Taka to mog tuka dakhounk zai. Apnnakodde disachea-disak tuvem vell sarunk Taka zai.

Tuji ek niz khaxa soirigot Devakodde asa? Zaito kall adim tuka taronn mell'lam mhonnon tum ek moladik soirigot Devakodde bhogtai mhonn orth zaina.. Sokallim hanv mhoje dolle ugotttam tedna, hanv chin'tam te poile vastu vixim mhonnlear, Deva vixim. Ratchem hantrunnar veche adim hanv chin'tam te nimnne vastu vixim mhonnlear, Deva vixim. Uprant ak'ho dis hanv Deva vixim chin'tam. Devachi seva korpa ani Tachi khuxi korpa vôn odik chodd hea ak'hea rund sonvsarant mhaka aink kainch naka. Anink her kitem-i kuxin dovrn, hem ki aspak, mol tem.

Amche bhitor Devuch aspak Takach akarlo ek zago asa. Anink kiteacheach fattlean tujean dhanvunk zaina vo anink kiteanuch to zago tujean bhrunk zaina. Tuvem tukach oxem mhonnum ieta. "Jezuk atam tor hanvem ghetlo mhonn hanv zannam" Punn ek-ek goddiek, ek-ek disak ani ek-ek poristhitint Taka ghetai.tum? Ghetai tum to mog Devacho?

Dev tuzo môg korta ani tum Taka aprûbaiecho. Apnnakodde ekvottônk Tannem amkam rochlim. Tujea jvita khatir Hi Tachi ekdom vhodd umêd-axa Tachi sompurnn khuxi. Sodam sokallim To tea xinvasonar bagovta ani oxem mhonnta, " 'Dev'-boro dis dium, Hanv tuzo môg kortam."

Magnnem kortana, mhøjê ixttinik ek dorxonn mell'lem. Sokallim utt'tat tedna, Amerikache porje ghoramnim Bapuch veta tem tinnem pollelem. Samko toiar zaun, tanchekodde ekvottonk ani ulounk To gelo. Tannenich mezakodde ek kodel kaddlem ani To boslo. Ho lok uttlo, ani tim ieilim, ani tim gelim; tim ieilim, ani tim gelim. Devak tim oxem sangot raulim, "Magir, fokot thoddoch vell thōich rau, Deva. Hem korun zaina fuddem hanv Tujêkodde uloitolim. Magir hanv Tujêkodde ekvott'tolim, Deva. Magir, Deva. Magir, Deva."

Oso to dis xevttak pavlo, ani niraxi zaun, tokli pondak ghalun Dev tea ghorantlo bhair sorun gelo dekhun aplem kalliz futtlem mhonn hem pollel'lem tea cheddvan sanglem. Ani tea disak konnuch Tachekodde ulounk ieunk naslolo.

Chodd hixpa-bhair vauran buddlolo zainaka. Magnnem korunk ani zalear Devakodde vell sarunk, tuka vell nasot tedna ki tum bixpa-bhair vauran buddlolo astoloi. Tum Devacho kitlo môg kortai tem Taka sangunk vell sar. Her sogllem soron veta ani sogllem kobar zata tedna, kainch asona, fokot bobatt ti, punn Dev asta. Oxench tem. Tum Tachekodde ekvottonk nasot zalear, Tachekodde ekvottonk tuje xim chodd upai ascho na. Tum sorgar vecho naim, oso tacho orth nhoi, punn zoitivont ek jivit jieuncho sontos tuvem vogddaila.

Heach khatir ek voros kuxin kaddpak ani fokot *Devak tuzo môg koru kdiupak*, hanv tuka bud'd ditam, Bhavarthan cholunk

tuje khud' xokten vavrunk vavurchem bond kor, ani bhavartha ani xokte udexim Devacho dadlo vo bail monis za. Soglle sodd ani eka bhurgea porim vagunk lag. Tum fokot tujea Bapache manddier loll ani Devak tuzo mog korunk di. Tuvem Devak tuzo mog korunk dilea bogor tuvem tacho mog korunk zaina.

1 Juanv 4:16 AMP oxem sangta,

“Ani amche khatir Devachê aprûbaicho môg ami zannav (onnbhavan ani barik nodren somzotanv, vollkotanv, te vixim amkam soiran asa) ani to Devachê aprûbaicho môg ami mandun ghetanv (ghott dhorun asanv, tacher visvas dovortanv ani patietanv)...”

He sokallim uttlo tum ani Dev tuzo kitlo mog korta te vixim chintun thoddo vell sarlo tuvem? Tum sokallim poilo utt'ta tedna, tuka kainch ritipormonnem korunk disona. Punn tujem mon'xa soimb huxar korpak, tuvem tujem tondd vapuddunk ani tujea otmik mon'xak uttunk ani soglle torecheo vichitr kortutvam korunk diunk goroz asta.

Mhonntôch, tum sokallim utt'tai tedna, tuvem oxem mhonnchi goroz, “Oh, Bapa, Tum mhozo itlo môg kortai mhonn hanv Tuka argam ditam, mhojê khatir morunk Tuvem Jezuk daddlo mhonn hanv Tuka dhinvaxi, Oh, Bapa, Povitr Atmo mhoje xim asa mhonn hanv Tuka argam ditam. Punorjivontponna-xokti ti mhojê bhitor tthikann korun asa

mhonn hanv Tuje abhar man'tam. Oh, Somia, aiz khōi-i vetam thōi hanv ek axirvad mhonn hanv Tuka argam ditam. Hangach mhojea lhan-supurlea ghorant *Tum mhozo môg kortai. Tum mhozo môg kortai.* Hanv Tujem kherit-aprûbaiechem bhurgem *Tum mhozo môg kortai.* Hanv Tujea dolleantli bhauli. Tum mhozo môg kortai.”

Tujê bhonvtonni Devacho mog asa mhonn ani tea mogant tum buddla mhonn tunch zanna zaunchem ani tuka soiran sachem ani tê vixim tuvem tujekodde ulovchem poddta. Aplea hatanchea tollttar Devan tujem ek chitr kantoun dovorlam mhonn Povitr Pustok sangta (IZ. 49:16AMP). Thōi To oxem mhonnto, “Polloi, dixtt ghatlea? Arrah, kitli sundor ti? Hanv fokot ticho itlo môg kortam. Fokot mhojea hatanchea tallttar-uch mhojea bhurgeank polleiat,” mhojean Taka polleunk zata. To tuzo môg korta ani tujekodde ekvottonk axeta mhonn ek thir-ghott ugddas mhonnun, tum thōi Tachekodde asai.

Deva samkar dhinvaxi zaunk ani ekvôttopachi ek soirigot vaddoupak monant dhor. Thodde pauttim magnneacher saxttangim poddchi ani tuka taronn mell'lam mhonn Devak argam diunchi goroz asa. Soglleam sodd ani Devacho mog kor. 1 Juanv 4:16,17 AMP vach zōi To oxem mhonnta:

“...Dev mog, mogant asta ani mogant cholot asta to Deva sovem asta ani Deva sovem cholot asta.”

“Hatunt (Tache sovem ekvôttan ani sangatan), zôddtechea Disak ami purnn visvasan ravchê khatir, mog amchê sovem sompaddnêk pavta ani sompurnnai gheata.”

Dev tuzo môg korta mhonn zanna zavop tuka Tache sovem khatri dita ani Tachea visvasponnacher patieop dita.

Devak tuzo môg korunk ditai tedna zaite axirvad ietole hê toren: vhold bhavarth, patkacher zoit, pekovnni, sukh-bhâng ani sontôs. Devak tuzo môg korunk ditai tedna he axirva iepache. Ami sobar pauttim ufrattem chin'tanv, “Tor hanvem poilo Devacho môg korunk zai.” Tuvem poilo Devak tuzo mog korunk diunk zai mhonn hanv mandun ghetam. Devak tuzo mog korunk dilea bogor tuzo mog Devak dakhounk tujean zata mhonn hanv mandun ghenam.

Devakodde ekvott dovrunk hanvem tumkam sangunk zata ani Devakodde ekvott dovrunk tumkam khoreponnim goroz, punn Devakodde ekvott koso dovrov? Apnnakodde ekvott dovrunk Devan mhaka sanglem tedna, hanv fokot mhojea sôfa velim uttlim ani bosun hanvem mhonnlem, “Atam kitem, Deva?” Khorem tem! Devakodde ekvott dovrunk hanv noko aslim kiteak, hanv tech vixim, Dev mhozo kitlo mog korta tem hanv noko aslim.

Lok tuzo môg korta mhonn tuka khatri nasta zalear, tuvem koxem tujim bbavnam dakhounk, tancho khoreponnim môg korunk zata ani tankam man diunk zata? Apunn apleakuch

pixear kaddta mhonn tuka bhirant ieupachi. Tuzo môg korpachim ani paypachim astat tanche sovem tuka dhir-ghottai asta. Mhojea ghova sovem mhojean korunk-sangunk zatat teo vastu mhojean anink her konna-i sovem korunk-sangunk zainant kiteak to mhozo môg korta mhonn hanv zannam. Tich ti chal Deva sovem.

Tor fuddem sor ani ek survat kor. Devak soeg di, ani Apnnakodde ekvôtt dovrunk To tuka xikoitolo. Atam ho vichar tukach kor. *Deva sovem dhir-ghottai mhaka asa?*

Dev tuzo môg korta!

4



MOG, BHORVANSO ANI BHAVARTH

“Tor Krista Jezuchea ektarant (ami ason zalear) sunôt keli vô a keli mhonn porvach na, mhotvachem tem ekuch... moga udexim peroil’lo ani nett haddl’lo ani dakhoil’lo ani vavurto bhavarth to.”

GAL. 5:6 (AMP)

Bhavarth asunk, amche bhitorlim ekdom chodd zann vavrit khub vell sartat. Bhavarth aslea bogor, Devak monovpak kottin mhonn ami zannanv (HEB. 11:6), tor odik bhavarth aschea pasot ami vavurtanv ani tokôs gheun vavurtanv. Bhavarth kallzant sun ieta, ani fokot Devakodde mogachea ekvôtache soirigoti udexim tuka bhavarth mell’ta. Mhojean khoreponni bhavarth tuka xikounk zaina, pun mhojean bhavarthachim totvam (‘principles’) tim xikounk zatat ani tuka itlo bhukel’lo korunk zata ki tum to bhavart mellunk kitem-i kortolo. To bhavarth Devan dil’lê prokasnnê udexim ieta.

Bhavarth gheunk ani Devak manvonk vavurchem bond kor ani Devacho môg korit to sogllo vell ani vaur Tachekodde sar.

Fokot sogllea disak Tacho môg korit ani Taka tuzo môg korunk diit rau.

“Karann ami bhavartha udexim choltanv [khatren vô bhavathan ami amchim jivitam manddtanv ani amkanch choloitanv, Devakodde mon’xachea ekvottak ani Tache vostunk man diit, oxim ami visvasan ani povitr umêdin choltanv] dolleamnim polloun nhoi vô amka dista tea pormonnem nhoi.”

2 KORINTKARANK 5:7

Ekdam hanv him Povitr Pustokantlim utram vachtalim tedna Dev mhojea kallzak thoddeo nettacheo vastu ulounk laglo. Hanv bhavathan cholunk vavurtam. Dor ek-ek mhojea jivitache vostunt mhaka bhavathan jieunk zai. Ani ‘AMP BIBLE’ 2 Kor. 5:7 oxem sangta, ‘... [khatren vô bhavathan ami amchim jivitam manddtanv ani amkanch choloitanv, Devakodde mon’xachea ekvottak ani Tache vostunk man diit, oxim ami visvasan ani povitr umêdin choltanv]

Dusream utramnim, *Devakodde mhojea ekvotta vixim hanv kitem mandun ghetam tacher ravun mhojean fokot bhavathan cholun ietolem.* Tum somzotai tem? Apunn onitivont monis mhonn mandta to-i ek monis monis bhavathan jievunk visrunk xokta. Apunn dullentlo ek zannto kiddo ani Dev

apnnacho mog korina mhonn mandta to-i tosoch bhavarthan jieunk visrunk xokta. Sobar lok bhavarthan jieunk vavurta punn heo her vastu tanchea kallzamnim asonant.

GALASIEKARANK 5:6, “bhavarth moga udexim vavr korit asta mhonn sangta. Devan hem mhojea kallzant ghatlem. Apunn her dusreancho mog korina zalear, aplo bhavarth vavr korcho na mhonn Povitr Pustokantlea heam utrancho orth mhonn zaitim zann chin’tat. Tacho orth toso nhoich to. “Khoreponni tacho orth to, Hanv tancho kitlo môg kortam ti tankam khobor nasot zalear, tancho bhavarth vavr korcho na.” Moga viret bhavarth vavr korcho na. Punn her dusreancho môg korpak tuji tank-xokot nhoi ti. Sorvpodvedar Devak tuzo môg korunk diupak tuji tank-xokot ti.

Thõi tantunk ek vhoadd ontor asa. Devacher bhorvanso dovrov ani Tacher bhavarthan cholop mhollear soglleak lagun Tacheruch patieop ani visvasop. Her konnakoddei hem tujean korunk zaina, to tuzo môg korta mhonn tuka khobor nasot zalear. Tum tem visrunk xokot-ui. Dev tuzo môg korta mhonn tuka khobor nasot zalear, Tujean Tacher kednanch patieunk zaunchem na.

Dev tuzo kitlo môg korta tem tum zanna asloi zalear, ek pekovnni mellunk vo duddvansomhondim tuka unne tras asto aslet.

Devuch tem tuka dita mhonn, tum khoreponni visvas dhorinaim, tench tem karann tuka tem mellona zaunk. Tum oso mhonnum xokot, “Mhaka visvas dhorunk zai, punn hanv koso visvas dhortolom?”

Devacho môg to tujê bhitor asa, ani To tuka dakhoita tedna tum to ollkun gheunk lag hench tem sogllem tuvem korchi ti goroz. Povitr Pustok oxem sangta, “Ami Devacho môg kortanv kiteak Tannem amcho poilo môg kelo” (1 JUANV 4:19. Devan tuzo poilo môg kelo tea khorea kortutvachi tuka khatri nasot zalear, Devacho môg korpak tuka kottin lagtolem.

Devan tuzo poilo môg kelo to tujê bhitor asa, tujea kallzant asa. To thôich asa! *Dev tuzo môg korta! Tum Tachê aprûbaiecho! Tum Taka moladik! Tum Taka bhov v Dodd! Dev tuzo môg korta!* Dev môg korta te porim ak’hea sonvsarant konnunch tuzo kednanch môg korcho na.

Deva bogor tuka konnachi goroz na, punn tujea jivitant To tuka her lok ditolo. Sot tem hem ki tujê ani Deva bogor thôï konnunch naslo zaler, tuka bes-boem zato aslem. Dev tuzo ixtt zatolo. Tuka konn eklo na zalear, To tuzo ghov vo bail zatolo Tuka konn eklo na zalear, To tuji avoi vô bapui zatolo.

Dev tuzo titlo môg korta. Heach khatir kiteakuch lagun tujean Tacher patieunk zata. To tuzo itlo môg korta mhonn tuka dubhavuch na. Tuka hem kollon ieilo Taka zai. Ani tuka

hem kollon ieilo Devak zai mhonn tum zanna zalea bogor kitem-i gheunk favo tea bhavarthan tum cholcho naim.

Devak tuzo mog korun diun bhavarth aplo vavr korta. Tuje tank-kuvetin vochun ani her konnachoï mog korunk *bhavarth* aplo vavr *korchona*. Devak tuzo mog korunk di ani ak'ho dis bhor Devak fokot oxem mhonnit rau, "Oh, Deva. Tum mhozo mog korta mhonn hanv zannam. Halleluia! Bapa hanv Tuka vakhanntam. Hanv Tujem nanv voir kaddtam."

Smith Wigglesworth Devacho ek vhodd apostl aslo. To ekdom chodd vell magnnem korta zalear, konn eklean tache kodde vicharlem. Tannem sanglem, "Hanv choddso, kednanch 30 minut odik magnnem korinam punn hanv choddso, kednanch 30 minut magnnem nastana ravonam." Apunn Devakodde sombond nastana 15 minut raulom zalear, apnnem toxem kelem mhonnon aplem mon bodlun porot Devak zai tench apunn kortam mhonn tannem ek pautim sanglem.

Sarko nhoi tea zagear ravun ami vosu gheunk vavurtanv. Tujea vavra udexim tujean tem ghoddonk zaunk korunk zaina. Apunn tuzo mog korta mhonnon Dev tuka axirvadik kortolo. Tannem tuka taronn dilem tech baxen To tuka ditolo.

Taronna pasot vavrun eka famili-vangddeachem vo her konnachench taronn zaun tuka mellchem na. Devak tuzo mog korum-di. Tedna tea famili-vangddeak tum polletai mhonnosor, tum tacho mog korunk toiar astoloi. Tuvem tancho mog kelo

zalear ani tankam jikun gheunk tujim utram ani soglleo tujeo novlam-chali tum bond korxi zalear, tum tankam Jezu xim haddtolo mhonn Povitr Pustokuch sangta. Devacho Atmoch Aplea moga udexim tuje familik oddun haddtolo. Punn Devak poilo tuzo mog korunk tum dinai zalear, tujean her dusreancho mog korunk zaina.

EFEZKARANK 2:8 AMP oxem sangta, “Karann tuka taronn mell’lam tem Devache doiallaek lagun (Devache favo nhoi asle mozotik lagun)...” Taronn mellunk tuvem kâich korunk naim mhonn kollon ieta tuka? Amkam soddvonn mell’li to dis ie porian ami kuslolim aslenv, ani amchi soddvonn amchea borea kortutvancher vo kitench sarkem tem korpa kuvêlicher bosônk-dhorônk na. Tem fokot ekech vostuk lagun; Devan amcho itlo môg kelo ki Tannem Aplea ekleach Putak vopun dilo, Tacher visvas tthevtat team soglleancho nas zaina zauncheak, punn tankam sasnnachem jivit mellcheak (JUANV 3:16).

Tujea jivitant sogllea tujea gorzamnim dadosponn asunk Apli kuvêt-tank vapddunk Devachi khuxi mhonn doiallaiecho orth sopoxtt sangunk-ui zata. Tuka soddvonn mellunk, zoxem Devan doiallaie udexim, goroz titlo bhavarth dilo, tosoch Aplea mogak lagun, Apunn tuzo pekovnni-diupi mhonn mandun gheunk To bhavarth dita. Apunn tuzo tozvit-korpi (goroz tem diupi) mhonn mandun gheunk To tuka bhavarth dita.

Tuje soddvonne khatir Tannem dilo to bhavarth sogllea tujea patkantlo vattaunk gorjecho zalo zalear, her sogllea tujea gorzamnim dadosponn aspak toch bhavarth tujê bhitor asa. Dev tuzo môg korta mhonn tum mandun ghetai zalear, ani tum khoreponnim tem zanna zaunk lagtai zalear, tednanch tum khoreponnim Tacher visvasunk lagtoloji. Devachea Utrachea khoreponna vixim tuka khatri melltoli. To tuzo môg korta mhonnonuch To tuka kednanch fôtt marpacho na mhonn tum *zanna zatoloji*.

“Amplified Bible”- a pormonnem, “bhavarth” mhonngê “Tache xokticher, Tachea xannemponnacher, ani Tachea boreponnacher sompurnn visvasan ani khatren tujea ak’hea mon’xaponna-khasgeponnachem patiennench Tacher” (Devacher) (KOL 1:4). Tum Devak tuzo mog korunk ditai tedna, tum Tacho môg korunk ani Tacher visvasunk xiktoloji, ani tuka bhavarth astolo.

Dev tuzo môg korta!

5



BHIRANTI KODDCHI SUTTKA

“Mog asa thōi bhrant na (akant sambhovna) nitt-vaddlo (ak’kho, sompurnn) môg kampereacheo soglleo kuru darantlean bhair kaddta ani dhukllun uddoita! Kiteak bhiranti borabor khastichinton asta, ani [oxem] bhirant dhorta to mogache nitt bhorgotik pavo nasla [to mogache ak’khê sompurnnaient azun porian vaddo nasla]”

1 JUANV 4:18 AMP

Dev amcho mog korta mhonn khatren Tacher visvas dhorun, amchem chali pormonnem sarkem-borem cholta. Tor kitem tori okasmat amkam zhottko dita.

Bhavarthacho vhodd chôr teo goti-doxa mhonnge amkam ghoddtat teo vaitt vastu. Teo doxa-goti, Dev tuzo môg korinasso, disonk kortit porian, Dev tuzo môg korta mhonn mandun ghetana tuka title tras poddonant.

Tedna to soitan, amchi suttka korta tech vostuntlim mhonnge Devachea mogantlim amkam doxim korunk bhirant

ani khastichem formonn gheun ieta. “Borem tor, he vixim kitem? To mhonnta, Devan tuzo môg kelo mhonn mhaka dislem. Tor vaitt vostu kiteak ghoddot astat tuka? Tuvem kitem tori bhirankull kelam astolem. Dev tujer khoreponnim ragar asa.”

Tedna tum Deva velo visvas vogddaita, ani tuka visvas nasot zalear Devachean tuka mozot korunk zaina. Dev tuzo môg korta mhonn tum nenna zaxi zalear, Tujean visvaxi zaunk zaina vo nitt bhavarthan asunk zaina. Tum soitanache bhiranticho ani khastichea formonnacho bhar ghexi zalear, Dev tuzo kitlo môg korta tem tum noka zatai.

1 Juanv 4:18, oso ek khoddegantt bollixtt vixoi sangta, “...sompurnn môg bhirant pois korta.” Povitr Pustokantle he volli vixim chintit somzunk, hanvem niall kelo ani niall kelo, ani nimnnê kodden eka disak Devan tem mhojea otmeant ghatlem. Sompurnn môg bhirant pois korta, ani Devuch to sompurnn mog. Ani to môg tujê sorexem kitlo sompurnn to tum zanna zatai tedna, ak’khe rochnnecher tuvem bhievunk zata tem kâich na. Dev tuzo môg korta mhonn tuka khasgi prokasnni asot zalear, tum bhieupak kottin.

Dev tuzo môg korta mhonn tum zanna zaxi zalear, chukik bhieupak kottin. Tum Devache adhin asxi zalear, tujekodde chuk zaunchi na. Ekech te vatten tum chuk kortoloi ti, tum tujech adhin asxi zalear. Dev tuzo môg korta mhonn tum zanna

zaxi zalear, tum chukik bhieuncho naim. Dev tuzo môg korta mhonn tum zanna zaxi zalear, tum bhairavnnnek bhieuncho naim.

Devacho môg itlea vholdponna-thoraiecho ki to sogllem afddita. Tuka soddvonn dilea ani tuji suttka kelea Toch Dev To tujer khastichem formonn martolo mhonn tum chin'tai? Soitan khastichem formonn marpi. Tujea jivitant patka vixim Dev tuka guneanykari kortolo, ani tantlo bhair sorunk To tuka vatt dakhoitolo. Soitan to tujer khastichem formonn martolo ani bhair sorpak vatt na mhonn tuka sangtolo.

‘Amplified Bible’-ant hi voll oxi asa:

“Mog asa thōi bhrant na (akant sambhovna) nitt-vaddlo (ak'kho, sompurnn) môg kampereacheo soglleo kuru darantlean bhair kaddta ani dhukllun uddoita! Kiteak bhiranti borabor khastichinton asta, ani [oxem] bhirant dhorta to mogachê nitt bhorgotik pavo nasla [to mogache ak'khê sompurnnaient azun porian vaddo nasla]”

1 JUANV 4:18 AMP

Tujean favo titlo mhozo môg kounk zait zalear, tedna tuka mhoji bhirant aschi na vô tujean favo titlo konnui ekleacho môg korunk zait zalear, tedna ti bhirant tankam soddun vetoli mhonn Povitr Pustokantle he vollichio orth to mhonn sobar lok chin'tat. Punn tacho orth toso nhoi.

Tacho orth mhonnlear, tum Devak tuzo môg korunk dixi zalear, tum bhieuncho naim. Tujea jivitant tuka bhirant asunk naka zalear, tuvem Devak tuzo môg korunk diunchem poddta. *Bhavarthachea kortuba udexim Devacho mog tuka atanch ghe.* Oxench kor. Bhavarthan fuddem sor ani Devachea mogachem sogllem tuka ghe.

Devacho mog bhirant pois korta tê vixim Tannem mhaka prokasnni dina fuddem, Tacho môg mhøjê sovem hanvem vevharant ghalcho poddlo. Amkam mottoracho tras astalo, Amchea mottoracho ‘transmission’-bhag perderzauncho asla mhonn ami chintlem, ani amcho ek vhodd ‘transmission’-bhag! To samkoch perderzalo zalear. to kaddun dusro ghalunk chearxim vo pãixim ‘dollars’ poddto asle. Amkodde poixe naslet. Tor ami tem toxench choloitalim.

Te sokalli mhøjê sêvek ieun, Devan mhaka oxem mhonnlem, “Joyce, sogllo dis bhôr mozo môg korit rau. Ani mhaka tuzo môg korunk di. Tuvem her kitench korchem poddona. Tuka vhodd bhavarthachi ek bail zaunchem poddona. Tuvem sogllem korchem poddta tem mhozo môg korit ravunk ani Mhaka tuzo môg korit ravunk diunk. Fokot sogllea vellar Mhaka tuzo môg korunk di.”

Tor odik povitr bhavarthan hanv mhakach ghott kortalim ani gitam gaitalim, gitam ghoddalim ani ek aprûb vell sartalim. Tedna gerejint okasmat mhozo ghov ulo marto hanvem aikolo.

Punn to paunni hor sumar poilim vavrak gel'lo! Tannem dar ugoddlem ani mhonnlem, "Mhojean tem mottor poilea gianan kednanch bhair gheunk zainaslem. Ami tem bhitor gheunk vetanv."

Hanvem zap' korun dar dhamplem ani hanv hansunk laglim. Tem kitench tori hanvem korunk tharavunk na. Tem zap' korun ieilem. Tem mhojea otmeantlem khinna bhitor voir sorlem. Sogllê sokallim hanvem Taka mhozo môg korunk dilo mhonnon mhaka hansunk tank zali tem karann mhonn Devan mhaka dakhoilem. Devak tuzo môg korunk divop bhavarthak tuje koddcho bhair ieupak dar ugott'ta. Hanv fokot hansunk laglim, to ki bhavarth.

Abraham bhavarthacho hanso to hanslo. Taka ek bhurgo zatolo mhonn Devan ieun sanglem tedna, Abraham fattim soronastana hanslo mhonnun, "Mhoima! Hanv tem mandun ghetam." Atam Sarah dubhavacho ani onbhavarthacho hanso to hansli, Devan tika nivllaili-sudharli, punn Tannem Abrahamak kâich korunk na. Thôï bhavarthacho hanso aslo dekhun hanspa pasot To Abrahamacher ragar zaunk na.

Soitan tujer add ieta tedna to kitem korunk vavrit asta tem itlem murkhponnachem ani kennpachem dista tedna, ani tum tujea Devak itlo boro ollkotai ki tem tuka bhirant haddina, tum bhavarthan hanstai. Dev tuzo môg korta mhonn tum zannai, ani Tannem tem dhampnam.

Oxem hanv mhojea ‘transmission’-bhaga vixim hanv hanstalim tedna, Eka lhan, xitoll tallean Dev mhojea kallzak kaich tori uloilo punn tem ulouop ekdom vornadik. Tannem mhaka tin pauttim oxem sanglem, “Joyce tum mhoje xim hê torên cholxi zalear, Hanv tuka kednanch niraxi korcho nam.” Tem samkem Mhojea ghorachea avronnantlean ieilem koxem tem zalem. “Hanv tuka kednanch niraxi korcho nam. Hanv tuka kednanch niraxi korcho nam.”

Tum Devacher patiexi ani Devak tuzo môg kurunk dixi ani tum Tacho môg korxi zalear, bhavarthan cholunk tum vavurtai to sogllo vavr tujean visrunk zata. Tum fokot Devak tuzo môg korunk di, ani tum Tacho môg kor, ani To tem ghoddom-xem kortolo. Devaacho môg tuje bhitor voir sortolo ani soglli bhirant kaddun uddoitolo.

Dev tuzo môg korta!

6



MOG SOGLLEAK PAVTA

“Ani amkam Deva koddchi hi hokum (bhar, nem, kaido) asa: Devacho môg korta tannem aplea bhavacho-i (bhavartheacho-i) môg korcho.”

1 Juanv 4:21

Tum Devache aprûbaiechem bhurgem tum. Dusri Somurt 7:6, Tannem tem sanglam. Bhurgea porim tuji chal zait zalear, ti vagnnuk sonvsar bodoltoli. ‘Supermarket’-ant tum hanstea tonddan vetoloi ani posrea-hatgaddi dhorun mhonntoloi, “Hanv hat laitam tem sogllem axirvadik. Hallelujah! Aiz hanv hea dukanar aspak tim axirvadik, Mhoima!” Khôi-i vetai thõi aprûbaiecho zaun tea dukanantlean xelovnni ghalun bextto chol.

Ami Tache kitlim aprûbaiechim tem zanna zaunk lagtanv ani Dev amcho mog korta tê toren cholunk suru kortanv tedna, amchean ho sonvsar Jezuk jikunk zata. Môg perovl’lea ujea porim vistartolo. Punn apunn kristanv mhonn soglleak vochun sangop uprant soglleancher gunngunnop kiteakuch upkarchem

na. Tum monntai, “Hanv kristanv____Hanv kristanv,” punn ek motor tuka fuddlean addkôll korta tedna, tum mhonntai, “Are! Dolia mhøjêvattê velo kuxin sor. Mhaka sobhêk pavunk zai khobor na tuka, nal’ khôicho.”

Hêch tôrechi ti gozal ami thodde pauttim kortanv. Zoitak dhorun ravunk toiar asaî tum? Tea otmean tuvem fuddem sorlear, ani zoitak dhorun ravun mhonnlear puro. “Soitana, tuvem mhaka zaito kall fottimnim ani bhirantin choloila. Hanv ek Devache aprûbaiecho monis, ani Dev mhozo môg korta dekhun Jezuchea nanvan mhaka zoit asa, soitana, ani te vixim tujean kâich korunk zaina.”

Tuje bhitorlo Devacho môg tuka bhirantintlo mukt-meklllo kortolo, ani mogan heram khatir fuddem sorunk tum bhieuncho naim. Hem tuvem mandun gheupak Devak zai zata kiteak Jezu sorgar gelo mhonntôch tuje udexim To odik xrextt-vortim kortutvam kortolo mhonn Tannem sanglam. Dev tuka vapuddtolo mhonn khoreponni mandun tum ghetai? Kiteak pasot tum Tacher visvastai tem Dev tuka ditolo. Fuddem pavl marpak tuvem bhirant dhorum nozo.

Bhavarthachea khoddpa-deger, samkem kitem tori bhieukuttem korpa-deger kitle pautti hanv ravleam tem mhोजेан tukam sangunk suru korpak legun nozo, ani Devan mhaka mhonnlem, “Fuddem sor, Joyce, fuddem sor. Hanv tujekoddchean xrextt-vhodd kortutvam kortolom. Fuddem sor.”

Tednanch hanvem tem korunk suru kelem, ani Devan mhaka kednanch niraxi zaunk diunk na.

Fuddem sorpa vixim ani ek chuk zaupa vixim hanvem husto kaddunk kiteak naka tem zannant tumi? Kiteak Dev mhozo môg korta mhonn hanv zannam. To mhozo môg korta, ani hanv Tacho mog korta mhonn To zanna, ani Tachech doiallaie udexim Tache khatir hanvem mhojem jivit dilam. Tuvem tem kelam zalear, ani tum Tacho mog kortai zalear, ani To tuzo mog korta zalear, tedna soglle rochnnecher tujean zoit vhorun zaina to prosnn ascho na.

“...Kristacheamoga thaun konn amkam toddun kaddit? Upodre toddun kaddtole? Oddchonn vô dhumallo bi? Bhuk vo vinglleponn? Sonkoxtt vo torvar bi?

Oxe Povitr Pustokar boroil’lem asa: Tujech pasot amkam dis-bhor vollvollaun martat, marunk toiar kel’leam xelliam vori amkam lekhtat.”

Punn amcho môg kela taka lagun heam sorv ghodditamnim ami bharim zoitivont.

Khorech, Jezu Krista amchea Somia udexim Devacho môg ami onnbhovunk pavleanv tea moga koddusun zaum mornnachean vô jivitachean, devdutachean vô ontralla veleô xokti ani podveo asat tanchean,

sonvsarant atam ghòddta ani fuddarak ghoddon
 iet tittleaichean, prithvê voir vô prithvê pondak
 asa tea sogttacheanamkam toddun kaddunk
 koxêch bhaxen zaunchem na mhonn mhaka
 dubhavuch na.

ROMKARANK 8:35-39

Tum kitlo mukt-mekllo asunk Devak zai zata ti somoz tuka
 nasum ieto. Tum utt'tai ani thodde pauttim sogllo dis tujea
 monachi asvita(mon) sarkem asona. Koslea disa vixim hanv
 uloitam tem zannoi tum? Team xezareancher zollot, tum tea
 mazrak khonttaitai, ani tea pileank bob martai ani tujea
 tonddacher tuka hem kaunk ieto ani kirkirpa-rup asta, "Hanv
 kedna-i sogllem kortam tem, vavr, vavr, ani konnuch mol dina."

Tuji chal koxi asta ti mhaka khobor asa kiteak hanvem
 toxench kelam. Bhurgim ghora ietat tedna, tum chin'tai, "*Disak
 sat horam bodlek chouda horam skolant kiteak rovonant tumi?*"

Tem Devak dukhoita mhonn khobor asa tuka? Tuka vaitt
 disonk hanv sanginam. Dev tuzo môg korta mhonn tum
 mandun ghetai zalear, tea mogak tuje kornnechi chal dakhounk
 tum suru kortai, tor to môg tuka bhorpur bhortolo ani her
 soglleancher soglle kodden to môg tum vhavovunk lagtoloji.
 Doiallponnachea follan vhanvto, ek oddun haddpi zaunk, tum
 mukt-mekllo astoloji.

Dev tuzo môg korta tea kortubak dhorun rauxi zalear, tuji pekovnni ietoli, sukh ietolem ani tujeam gorzamnim tum dadoxi astloi. *Karann kitem? Tum fokot visov-sus'seg gheunk lagtoloji.*

Devak amkam diunk zai zatat teo khub vastu Tachean diunk zainant tem mukhel karann mhonnlear ami itlim challvollim/arrant gul'l zatanv ki zaito vell Tachean amkam dhorunk zaina. Tuvem Tache sovem visov gheunk ani fokot Tacho môg korunk Taka zai zata. Tuvem Taka tuzo môg korunk diunk ani tuvem fokot gheunk Taka zai zata.

Tum ek mogi zalear, tum ek diupi zatoloji, tujean môg korunk zaina ani tujean môg diunk zaina dekhun tum ek mogi zaxi zalear tea soitanachean to vhall bond korunk zaina.

Dusri Somurt 7:6, he vollichho nimnno to bhag oxem mhonnnta, "... Ek aprûbaiechi porza zaunk hanvem tumkam vinchun kaddleant." Deva tuka apoila. Atanch tuje famili sangata tujea ghorant tuzo mukhel vavr zaum zato, punn Devan tuka apoila. Devan tuka vapddunk, tuka zai zait zalear, Devan tuka vapddunk zatolo. Punn tuvem hi poili bunead ghal'li asunk zai. *Dev tuzo mog korta mhonn tum zanna zaunk zai.*

Tujeruch mon lait ani tujaech gorzamnim dadoxi zait, sogllem tujem otmik boll sarinakai. Tuka kitem zai zata tem rokddench ani sadeponnim Devak sang ani her lok apleam gorzamnim dadoxi asunk tuzo bhavarth vaddoi. Apunn bhair

vochunk ghott zauncheak ani bhavarthachi xikovnn gheunk astalim to lok apleam gorzamnim dadoxi zaunk Jezu magnnem kori ani Bapachem mukhamoll sodi.

Tedna To tankam tem Utor porgotti, tancher hat dovri ani tankam vizmitam mellot. Apnnak zai teo vostu zaunche khatir Devacher visvasun sogllo vell vavrit khô-i ek konnxak boso nastalo. Tuka kitem zai zata tem tuvem Devak sangchi goroz, punn tech vosu vixim tem zaunchi goroz. Her lok, zalealui, tim apleam gorzamnim dadoxi zaunk tujea jivitachi mukhel khoxi zaunchi.

Khorem sukh, samkem sopoxtt dakhoilam tem mhonnlear, tuje samkar ietat team gorzamnim dadoxi zaunk Devachi tank-kuvet vapddunk ki ti tank-kuvet. Her dusreancheo gorzo teo poileo ghalunk Dev tuka ti tank-kuvet ditolo. Môg korpak titem sompem nhoi tim mhonnge kirkirpa-rupachim, zankam konnachench mol mellona tanche sovem vochunk ani tancho môg korunk tujekodde zaunk Dev tuzo itlo môg korta mhonn chin'tai tum?

Konntori tuzo môg korta tacho môg korunk kottin zaina. Thôï taka koslich hikmot asona. Konnui patkeachean tem korunk zata. Punn môg favo nhoi tancho tum môg kortai tedna, fattik lagtai ani tancho môg korit ravtai, ani tancho môg korit ravtai, ani tum *tancho mog korit ravtai*. Uprant Devacho môg to tankam bodoltolo.

Taka ek voros lagot, panch vorsam lagtit, ponchis vorsam lagtit, punn tem molachem. *Jezu tuje pasot kedna pasun ravlo?*

Dev tuzo môg korta, ani To tujê sorbhonvtim asat tanchoi i môg korta. Taronn zal'leancho vo patkeancho, To tanchô môg korta, ani tankam Aplo môg diunk tuka ek valli koxi vapdddunk Taka zai.

Fuddem sorunk bhienakai. Devacho mog tuka bhirantintlo ani khastichea formonnantlo mukt-mekllo korta, ani Tannem tuka môg korunk tank dilea. Soglleak Devaho môg vistarunk tharav ghe. Lokakodde ixttagotin asunk suru kor. Kristache kuddint lokakodde ixttagotin asunk ani tankam ek axirvad zaunk tuzo dhondo kor.

Lokak jevnnak apoi lokak ieam-di ani tuka bheth korum-di. Hanstea tonddan lokachea hatak dhorun ixttagotichi kunna dakhoi. Kitemtori korunk Devan tuka dovorlam. Hea sonvsaracher anink her khôichei rochnnek vapuddunk Devachean zaina team vattamnim tuka vapddunk Deavak zai zata.

Thôï lok asa zanchi seva fokot tujean korunk zata. Tea mon'xak, tuje bogor, anink her konnacheanuch pavunk zaina. Tachea mogan, dusreank pavunk tuka vatto dakhoi mhonn Devakodde mag, ani To tuka dakhoitolo.

Dev tuzo môg korta!

7



DEVACHO MOG TUJI NOVSORNNI KORTOLO

“Hantunt ho môg asa: ami Devacho môg kela to nhoi, punn Tannem amcho môg kela to, amcheam patkam khatir boli (farikponnacho iôdn) zauncheak Aplea Putak daddun dilo to môg.”

1 JUANV 4:10

Dev amcho môg korta, punn Dev amcho môg korta to môg amchim sobar zonn sodeak somzotat mhonn mhaka disona. Hacher hanvem kelam tea xikpa udexim, Devan mhaka oxem dakhoilam ki Dev amcho kitlo pasun môg korta to amcheam otmeamnim ami zanna aslenv zalear, ami khûb vell astanv tea vôn odik ami zagrut ani on'tordik zato asleanv.

Tuje sovem Devachea mogacher niall kor. Toxich ti tuji novsornni zaunchi asa. Tujech vixim tuka kitemtori borem lagona zalear, Dev tuzo môg korta mhonn tum zannai mhonn zanna zaun tuji novsornni zatoli.

Konntori tuzo môg korta mhonn tum zannai tedna tem kitem bhogô-xem korta tuka? Tem tuka borem bhogô-xem korta, nhoi? Tem tuka vaitt bhogo-xem korta? Hem pustok vach'chim asat team kâi lokak apnnachich vitt ieta mhonn mhaka Devan sanglem. Tumi kortat team vostunchi tumkam vitt ieta, ani apunn ek novi rochnna mhonn tumi manun ghenaslam____tea adlea soimbacher tumi disrat zuztat.

Tujech vixim sogllo to vell tuka vaitt bhogot titlo vell tumi tumkanch avoddnastana astat. Apnnakuch zolltana, apunn kitlo aprûbaiecho ti somzoni nastana tum aprûbaiecho mhonn vagannuk kednanch dakhouchi naim. Povitr Pustok oxem sangta, “Je porim to chin'ta te porim to asta...” (MHO. 23:7) Tem sogllem kiteak *Dev tuzo môg korta* tea Tachea kortutvak tum khoreponnim dhorun ravunk naim. Dev tuzo kitlo môg korta tem tum zanna zaupak sudd suddit-xokticho vixoi to.

Disachea disak Apna sangatak tum aspak Devak zai zata. Hench tem tuji novsornni kortolem. Devak tum poilo ghalinaim zalear, Apnnak tuje khatir kitem korunk zai zata tem Tachean korunk zaina, tea eka adhikaracher tum Taka ghaltai. Fokot Tacho môg kortana ani Taka tuzo mog korunk ditana, tum Devakodde niz-gupit vell tum sartai ani tednanch tujeach otmea-mon'xant tum vaddtai ani ghott zatai.

Ekdomb chodd lok zorgi, ani tench tim odik korchinant. Tem konnemtori, tanche khatir, korit zalear tem tankam odik

borem avoddtolem. *Nibam sarnakat*. Devakodde ekchar-sombond na to, hem kitem hanvem boroilam tem vachto ek-eklo apli chuk manun gheata tedna to soiatan tachea fattlean ieit oxem mhonnitolo, “Punn tuka her heo soglleo vostu korcheo asat.”

Tem koxem veta ti mhaka khobor asa – to soitan tuka eka fattlean dusrem nib ditolo. Devakodde khoreponnacho za, ani nibran Tachekodde rodd. *Devachem Utor ani Tachekodde ekchar-sombond tuji novsornni kortolim*. Tujean zata toslo Devan tuka kela. Filipkarank 4:13, Paulu boroin oxem sangta, “Mhaka xokti dita tea Krista udexim hanv kitem-i korunk xoktam.” Her dusream utramnim, Jezu Kristache xokte udexim, soglle rochnnecher mhojean korunk zaina tem kainch na.

Jitle vegim Dev tuka ek prosnn dakhoita title vegim tuka xokten ani zoitan uttchem poddta ani taka dhopko diun uddovcho poddta. Tum uttot ani Devacho môg gheit zalear ani tum padd ani upeg naslo mhonn tuka fottoito mhellea soitanak na mhonnit zalear, zoitan tuji vaggnuk dakhounk tum suru kortai.

Atam khotteponnan tuji vaggnuk tum dakhoito, punn apunn bhorlean ek novi rochnna mhonn tum manun ghexi zalear veglle toren tuji vaggnuk tujean dakhounk zata. “Devak dhin’vasnni, hanv aprûbaiecho. Hanv povitr. Devan mhaka vinchun kaddla. Tannem mhaka Menddreacha Rogtan nivoll

kela. Tech baxen hanv mhoji vagnnuk dakhoitolom. Hanv kitleo chuki kortam tem hanv porva korinam, soitana. Mhaka ubarunk ani vochot ravunk korpak ekdom vhold Dev. *Mhellem aslem tem Dev nigut korta*”, oso tum uttunk ani mhonnunk suru korit porian tum tuji novsornni korcho naim thoddi tori veglli vagnnuk dakhouchou naim.

Dev tuzo môg korta mhonn tum “tum zannai mhonn zannai” zalear koslea prosnamnim add ghalunk zata tuka? Thõi ek legun na. Team soglleamnim tum zoitivont zatoloi.

Zoitivon zaunchi khoxi asa tuka. Haka zabab di – tor zoit vhorunk kitem-tori aspak zai zata tuka? Fokot hech te vatten tum vaddcho asai. Kednanch tuka kosloch prosnn na zait zalear ani kednanch tuka zoit vhorunk kainch na zait zalear, konn karrannak lagun tum bhavarth vapuddtoloi?

Tuji vadd zaunk tujer add uprastat te prosnn sondhi (bore somoi) koxe vapudd. Dev tuzo môg korta dekhun To kitem kortolo tem sodun kadd! Tum Devacher patietolo zalear ani Tum Devak tuzo môg korunk ditai zalear ani tum Tacho mog kortai zalear, bhavarthan cholunk proiotn kortai te soglle tujean visrunk zata ani visovant bhitor sorunk zata.

Tuven fokot Devak tuzo môg korunk dilo zalear ani tuven Tacho môg kelo zalear, atmean sogllo vell piel’lea konn pieun aspi mon’xa poim tum tedna soglleak vetoloi. Tednanch ki

tum fokot Devachea mogan cholot soglleak vetai dekhun tujea jivitant dollddir-upodre dukhouchenant.

Povitr Atmeachem snan mhaka mell'lem tedna, Devacho môg pieun aslea porim hanv tin satolle legun aslim. Lok mhaka oxim vicharit, “Tuka kitem zalam, go? Tum kitem vegllem zalam. He vixim mhोजेан сумар korunk zainam, Joyce. Kitem zalam, go, tuka?” Ho lok tin satolleam uprant ieilo ani mhaka oxem vicharlem, “Tujea jivita kitem zalam, go?”

Mhoji novsornni zalea mhonn tankam somzaupak mhaka ek vost sangunk poddonk na. Tancheanunch tem polleunk zalem. Tum Devachea mogan cholta zalea, tum sondanch hanstea tonddan astoloi. Tum sobit-sundor astoloi. Tuka umêd ani ghottai astoloi. Sogllea vellar Povitr Atmeachê urben tum bhorlolo astoloi dekhun tujean lokachi seva korunk zatoli, tuji kosli-i goroz purai zatoli.

Tum tujekoddech oso uloi, “*Dev mhozo môg korta*. Hallelujah, *Dev mhozo môg korta*. Hanv Tache aprûbaiechem bhurgem. *Dev mhozo môg korta!*” Atam fuddem voch – bhavartachi ek vholdli uddki mar ani visvas dover.

Dev khoreponnim *tuzo* môg korta!

EKA NOVEA JIVACHO ONBHOV GHE



Tuzo Somi ani Soddvonnar zaunk tuvem Jezuk apounk na zait zalear, hanv tem tuka atam korunk apoitam. Mhojea sangatak tujean hem magnnem korunk zata, tum te vixim khoreponnim niz monacho zaxi zalear, tum Krista sovem ek novem jivit onbhovtolo.

Deva Bapa, Jezu Krist Tuzo Put, hea sonvsaracho Soddvonnar mhonn hanv mandun ghetam. Mhoje khatir To khursacher mela mhonn, ani soglim mhojim pakam Apnnacher ghetleant mhonn hanv mandun ghetam. To emkondant gelo ani Tannem mornnacher ani fonddacher zoit vhelem. Jezu mornnantlo punorjivont zalo ani atam Tujea uzvea hatak bosla mhonn hanv mandun ghetam. Jezu mhaka Tuji goroz. Mhojim patkam bhôgos, mhoji soddvôn kor, mhoje bhitor Tujem ttikann kor. Mhaka novo zolm zai.

Atam tujea kallzant Jezu jieta mhonn mandun ghe. Tuka bhogxila, nitivont kela ani tum sorgar vetolo.

Devachem Utor xikoitat ti ek bori sobha sodun kadd ani Krista sovem vaddunk lag. Devachea Utrachi vollok nastana

tujea jivitant kainch bodolchem na. Juanv 8:31-32 AMP oxem sangta, “Mhoje utrant thambonastan vochot ravxat tor tumi khoreponni mhoje xis zatolet. Ani tumkam sot tem kollon ietolem, ani tench sot tumkam svotontr kortolem.”

Devachea Utrak ghott dhorunk hanv tumkam boll ditam, ani kholaien tem tumchea kallzant ghalat, ani 2 Korintkarank 3:18-ache pormonnem, tumi tea Utrant polletat tedna, Jezu Kristachea sarkean tumchi novsornni zatoli.

Moga soit

JOYCE

Hea Boroupea vixim



Hea sonsarache fuddem vochpi ani abhiasi Povitr Pustok xikoupeantli Joyce Meyer ekli. 'A # 1 *New York Times*' eksom bori khopoupi, *Tujem jivit Sompem Korpak 100 Vatto, Kednanch Soddun Dinana!*, Monachem ak'khem Zuza-Angonn tem, famili-pustokam, ani don kadambori, Chilar Nanne Te ani Khōicheai Khinabhitor, toxech her sobar dhorun tinnem oixim odik umêd dito pustokam boroileant. Tinnem hozaramnim aikopa-xikovnno toxench ek pok'ki aikopa livrari-library uzvadda haddleant. Joyce's Enjoying Everyday Life@ radio television kariavolli soglea sonvsarak vitraileat, ani samelan (conferences) choloit soglleak xekankex bhonvddek veta. Joyce ani ticho ghov, Dave, chear vaddlo bhurgeanchim avoi-bapui ani St. Louis, Missouri tanchem ghor-dar.



**Tuje pasot Devachem dennem
sodun kadd:
Onsonketarth mog!**

Aiz - Devachea mogacho ani xoktecho ek-ek ttiko tuka mellom ieso asal! Ani urponjintlo fokot eklo nhoi tum. Sonvsarant tum ekloch monis zal'lea porim Dev tuzo môg korta. Ho prosnn to, sobar loka porim, tum tem somzo nasto...vo tum tem tuje toklean somzotai zalear, tum tem tujea kallzan onbhovo nasto. Atam tujean tem somzonk zata. Tum hea umêd ditto pustokant ho bolllitt nirop polletoloi :

- Devacho môg tuje bhitor koso vollkhop.
- Devak tum itlo boro zalear chintchem koxem bond korop.
- Devachea mogachi thottakvont ek prokasnni tujeam koxi onbhovunk zata.
- Jivitachea dukh-dinnim poristhithinim pasun Devak koxem mellop.
- Devacho môg tuji novsornni koso kortolo.

Apli khud' novsornni zalea te vixim apli khol somzonni ani prokasnni ditana, Joyce Meyer Povitr Pustokantleo volli ani zannvaiechim her utram tumche fuddem haddta tim Devachea mogak zonel ugoddtolim... ani tea mogacho uzvadd tumcher khud' porzollum-di!



JOYCE MEYER
MINISTRIES

Nanakramguda, Hyderabad - 500 008